

ҲУКУМАТИ ҶУМҲУРИИ ТОҶИКИСТОН

ҚАРОР

ДАР БОРАИ ТАСДИҚИ ТАРТИБИ БАҚАЙДГИРИИ ШАҲРВАНДОНИ БЕКОР

Мутобиқи моддаи 4 Қонуни Ҷумҳурии Тоҷикистон "Дар бораи мусоидат ба шуғли аҳоли" Ҳукумати Ҷумҳурии Тоҷикистон қарор мекунад:

1. Тартиби замимагардидаи бақайдгирии шаҳрвандони бекор тасдиқ карда шавад.

2. Қарори Девони Вазирони Ҷумҳурии Тоҷикистон аз 12 март соли 1992 № 70 "Дар бораи тартиб ва шароитҳои пардохти ҷубронпули аз рӯи бекори" беэътибор доништа шавад.

Раиси
Ҳукумати Ҷумҳурии Тоҷикистон

Э. Раҳмонов

аз 30 апрели соли 2004 № 170
ш. Душанбе

**Бо қарори Ҳукумати
Ҷумҳурии Тоҷикистон
аз 30 апрели соли 2004 № 170
тасдиқ шудааст**

**Тартиби
бақайдгирии шахрвандони бекор**

(қарор аз 2.07.2009 № 404)

I. Муқаррароти умумӣ

1. Тартиби бақайдгирии шахрвандони бекор (минбаъд Тартиб") мутобиқи моддаи 4 Қонуни Ҷумҳурии Тоҷикистон "Дар бораи мусоидат ба шуғли аҳоли" таҳия шуда, пайдарҳамии бақайдгирии шахрвандони корчӯйро, ки бо мақсади бо кор таъмин шудан ба мақомоти давлатии шуғли аҳолии Ҷумҳурии Тоҷикистон муроҷиат намудаанд, муқаррар менамояд.

2. Бақайдгирии шахрвандони бекор аз тарафи мақомоти давлатии шуғли аҳолии ҷои истиқомат бо тартиби зайл анҷом дода мешавад:

- бақайдгирии ибтидоии шахрвандони корчӯй;
- бақайдгирии шахрвандони корчӯй бо мақсади ҷустуҷӯи кори мувофиқ;
- бақайдгирии шахрвандон ба сифати бекор;
- азнавбақайдгирии шахрвандони бекор.

3. Мақомоти давлатии шуғли аҳоли дар ҳар як марҳилаи бақайдгирӣ ҳисоби алоҳидаи бақайдгирии шахрвандони корчӯйро ба роҳ мемонад. Шаклҳои хучҷатҳои ҳисоби бақайдгирии шахрвандони бекорро Вазорати меҳнат ва ҳифзи иҷтимоии аҳолии Ҷумҳурии Тоҷикистон муқаррар менамояд.

II. Бақайдгирии ибтидоии шахрвандони корчӯй

4. Бақайдгирии ибтидоии шахрвандони корчӯй бо мақсади баҳисобгирии шумораи умумии шахрвандони корчӯй амалӣ мегардад, зимнан дар хучҷатҳои бақайдгирӣ маълумоти зерин зикр карда мешаванд: ному насаби шахрванди муроҷиаткунанда, нишонӣ, синну сол, ҷинсият, маълумот, ихтисос (касб), муносибат ба шуғл, сабаби муроҷиат ва мазмуни мухтасари маълумот (хизматрасонӣ) оид ба масъалаҳои ба шахрванд дахлдошта.

5. Ҳангоми бақайдгирӣ ба шахрвандони корчӯй маълумоти зерин пешниҳод карда мешавад:

- дар бораи ҳолати бозори меҳнат дар минтақаи дахлдор;
- дар бораи мавҷудияти ҷойҳои кори холӣ (вазифаҳо), ҳаҷми маош ва шароити дигари меҳнат бо мақсади интихоби кор;

- дар бораи имкониятҳо оид ба тайёрии касбӣ, бозомӯзӣ ва такмили ихтисос;
- дар бораи тартиб ва шартҳои бақайдгирӣ бо мақсади ҷустуҷӯи ҷойи кори мувофиқ, бақайдгирӣ ва азнавбақайдгирӣ;
- дар бораи ҳуқуқи масъулиятҳо дар соҳаи шуғли аҳоли ва ҳимоя аз бекорӣ.

III. Бақайдгирии шаҳрвандони корҷӯй бо мақсади ҷустуҷӯи кори мувофиқ

6. Барои бақайдгирӣ бо мақсади ҷустуҷӯи кори мувофиқ шаҳрвандони корҷӯй ба мақомоти давлатии шуғли аҳолии ҷойи истиқомат маълумот дар бораи музди меҳнати миёнаи ду моҳи охир дар ҷойи кори охирин, ки тибқи тартиби муқарраргардида дода шудааст, шиноснома ё ҳуҷҷати дигари тасдиқкунандаи шахсият, дафтарчаи меҳнатӣ ва ҳуҷҷатҳои тасдиқкунандаи таҳассусро пешниҳод менамоянд.

7. Шахсони бори аввал корҷӯяндае, ки касб ё ихтисос надоранд, шиноснома ё дигар ҳуҷҷати тасдиқкунандаи шахсият дар бораи маълумотро пешниҳод менамоянд.

8. Маъҷубон илова ба ҳуҷҷатҳои зикршуда тавсияи меҳнатӣ, ҳулосаи хусусияти тавсиявидошта ва шароити меҳнатро пешниҳод менамоянд, ё барномаи инфиродии барқарорсозии ӯ ба ҳисоб гирифта мешавад.

9. Бақайдгирии шаҳрвандони корҷӯй ҳангоми муроҷиати шахсии онҳо бо пешниҳоди ҳуҷҷатҳои дар боло номбаршуда, анҷом дода мешавад.

Нусхаҳои ҳуҷҷатҳои дар боло зикршуда бояд ҳатман дар парвандаҳои шахсии шаҳрвандони бекор нигоҳ дошта шаванд (қарор аз 2.07.2009 №404).

10. Мавҷуд набудани яке аз ин ҳуҷҷатҳо барои ба қайд нагирифтани шаҳрванд ҳамчун шахси бекор, асос шуда метавонад.

11. Мақомоти давлатии шуғли аҳоли ҳуқуқи талаб намудани ҳуҷҷатҳои иловагиро надоранд.

12. Шаҳрвандоне, ки аз сафи Қувваҳои Мусаллаҳи Ҷумҳурии Тоҷикистон ва ё аз дигар сохторҳои низомӣ ҷавоб шудаанд, билети ҳарбӣ ва шаҳрвандоне, ки бо қарори суд аз муассисаҳои ислохотию меҳнатӣ тибқи Кодекси иҷроӣ ҷазои ҷиноии Ҷумҳурии Тоҷикистон озод шудаанд, маълумотномаи озодшавӣ пешниҳод менамоянд.

13. Шаҳрвандоне, ки пештар ба фаъолияти соҳибкорӣ машғул буданд, оид ба ҳиссагузаронӣ бояд ба Фонди ҳифзи иҷтимоии аҳолии назди Ҳукумати Ҷумҳурии Тоҷикистон (собиқай суғуртавӣ) ва дар хусуси даромад аз мақомоти дахлдори андоз маълумот пешниҳод намоянд.

14. Мақомоти давлатии шуғли аҳоли аз рӯзи бақайдгирии шаҳрванд дар муддати 10 рӯз бо мақсади ҷустуҷӯи кори мувофиқ ба ӯ аз рӯи имкониятҳои мавҷуда намудҳои кори мувофиқ, аз ҷумла корҳои

хусусияти муваққатӣ доштаи шаҳрвандони ихтисос ва касб надошта бошанд, намудҳои касбу ихтисосҳои, ки мавриди талаботи бозори меҳнат мебошанд, роҳҳои ба даст овардани бозомӯзии касбиро бояд пешниҳод намояд. Бо мақсади мусоидат дар таъминкунии шаҳрванд бо кор нақшаи ҷустуҷӯи мустақилонаи кор метавонад пешниҳод гардад.

15. Расонидани ёрӣ ба шаҳрвандони бекор, барои ҷустуҷӯи кори мувофиқ дар асоси мавҷудияти ҷойҳои холии корӣ (вазифаҳо) дар маҳзани маълумоти мақомоти давлатии шуғли аҳолии амалӣ гардонида мешавад.

16. Роҳ дода намешаванд:

- бо мақсади ба кор таъминшавӣ фиристонидани шаҳрвандони корҷӯӣ ба ташкилотҳо бе тасдиқи мавҷудияти ҷойҳои кори холии (вазифаҳо) дар онҳо;

- даъват намудани шаҳрвандон ба мақомоти давлатии шуғли аҳолии бештар аз як маротиба дар як моҳ, ба истиснои ҳолатҳои, ки чунин даъват бо пешниҳоди кори мувофиқ ё пешниҳод дар бораи иштирок дар барномаҳои махсуси мусоидат ба шуғл вобаста бошад.

17. Барои ҳар як нафар шаҳрванди бекор, ки бо мақсади ҷустуҷӯи кори мувофиқ ба қайд гирифта шудааст, парвандаи шахсӣ тартиб дода мешавад. Дар парвандаи шахсӣ дар бораи ҳамаи тақлифҳои мақомот оид ба масъалаҳои шуғл, аз ҷумла, пешниҳоди кори мувофиқ, фиристонидан ба назди корфармо, омӯзиши касб, даъвати шаҳрванд ба мақомот оид ба масъалаҳои шуғл ва дигар амалҳои ба ҷустуҷӯи кори мувофиқ вобаста, инчунин розигии (радкунӣ) шаҳрванд аз пешниҳодоти мақомот оид ба масъалаҳои шуғл қайдҳо сабт карда мешавад.

18. Шартҳои парвандаи шахсӣ, тартиби пешбурд ва нигоҳдории онро Вазорати меҳнат ва ҳифзи иҷтимоии аҳолии Ҷумҳурии Тоҷикистон муқаррар мекунад.

IV. Бақайдгирии шаҳрвандон ба сифати шахси бекор

19. Бақайдгирии шаҳрванд ба сифати шахси бекор дар асоси қарори мақомоти давлатии шуғли аҳолии дар бораи эътирофи шаҳрванд ҳамчун шахси бекор на дертар аз рӯзи 11-уми тақвими аз лаҳзаи бақайдгирии он бо мақсади ҷустуҷӯи кори мувофиқ анҷом дода мешавад.

20. Ҳамчун бекор эътироф кардани шаҳрванд аз тарафи мақомоти давлати шуғли аҳолии мутобиқи моддаҳои 1 ва 4 Қонуни Ҷумҳурии Тоҷикистон "Дар бораи мусоидат ба шуғли аҳолии" анҷом дода мешавад. Дар ҳолати зарурӣ шаҳрванд нусхаи эълумия доир ба пардохти андоз аз даромадро, аз мақомоти дахлдори андоз ва маълумотнома оид ба нафакаҳур набудани вай аз Шӯъбаи Фонди ҳифзи иҷтимоии аҳолии маҳалли зист пешниҳод менамояд.

21. Санаи бақайдгирии шаҳрванд ба сифати шахси бекор рӯзи қабули қарори мақомоти давлатии шуғли аҳолии дар бораи чун шахси бекор эътироф намудани шаҳрванд ҳисобида мешавад.

22. Шаҳрвандоне, ки тибқи тартиби муқарраршуда бақайдгириашон ба сифати бекор рад гардидааст, ҳуқуқ доранд, такроран баъд аз як моҳ ба мақомоти давлатии шуғл барои ҳалли масъалаи бақайдгирии онҳо ҳамчун шахсони бекор муроҷиат намоянд.

23. Дар ҳолати рад намудани бақайдгирии шаҳрванд ҳамчун шахси бекор, мақомоти давлатии шуғли аҳоли ба таври шифоҳӣ ё хаттӣ бо ҳатман сабт намудани қайдҳо дар парвандаи шахсӣ, дар бораи қарори қабулшуда ва сабабҳои радкунӣ ўро огоҳ менамоянд.

V. Азнавбақайдгирии шаҳрвандони бекор

24. Шаҳрвандоне, ки ба сифати шахсони бекор эътироф шудаанд, вазифадоранд, ки дар як моҳ на камтар аз як маротиба аз қайд гузаранд.

25. Ҳангоми азнавбақайдгирӣ шаҳрвандони бекор вазифадоранд, ки шиноснома ва ё дигар ҳуҷҷати тасдиқкунандаи шахсиятро пешниҳод намоянд.

26. Ҳангоми дар ҳолати мастӣ, аз истеъмоли машрубот, маводи мухаддир ва дигар моддаҳои мадҳушкунанда барои азнавбақайдгирӣ омадани шаҳрванди бекор, далели мастии ўро кормандони мақомоти давлатии шуғли аҳоли муайян намуда, санад (бо нишон додани таърихи рӯз, ҷой ва вақти тартибдиҳӣ) тартиб медиҳанд. Ҳангоми зарурат далели мастиро метавон бо роҳи гузаронидани ташхиси тиббӣ бо хулосаи дахлдори тасдиқшуда муайян кард.

VI. Азқайдбарории шаҳрвандони бекор

27. Азқайдбарории шаҳрвандони бекор аз тарафи мақомоти давлатии шуғли аҳоли дар ҳолатҳои зерин ба амал бароварда мешавад:

- эътироф гардидани шуғл доштани шаҳрвандон мутобиқи Қонуни Ҷумҳурии Тоҷикистон "Дар бораи мусоидат ба шуғли аҳоли";

- дар муддати 10 рӯз аз рӯзи бақайдгирии онҳо бе сабаби узрнок ҳозир нашудан барои пешниҳоди кори мувофиқ ба мақомоти давлатии шуғли аҳоли, инчунин ҳозир нашудан дар мӯҳлати муқаррарнамудаи мақомоти давлатии шуғли аҳоли барои бақайдгирӣ ҳамчун шахсони бекор;

- муддати тўлонӣ (зиёда аз ду моҳ) бе сабабҳои узрнок оид ба масъалаҳои шуғл ба мақомот ҳозир нашудан;

- кўчидани шаҳрванди бекор ба маҳали дигар;

- муқаррар намудани сўистеъмомлкунии шаҳрвандон, (пинҳон) намудани маълумот оид ба музди меҳнат (даромад), пешниҳоди ҳуҷҷатҳо ва маълумоти бардурӯғ, инчунин дигар маълумоти нодуруст барои ҳамчун бекор эътироф намудани онҳо ва ғайра);

- маҳкум намудан ба ҷазо дар шакли маҳрумият аз озодӣ;

- таъин намудани нафақа мувофиқи қонунгузории Ҷумҳурии Тоҷикистон оид ба нафақа.

28. Шаҳрвандони бекор дар асоси қарори мақомоти давлатии шуғли аҳоли аз қайд бароварда мешаванд.

29. Масъулиятро барои ташкили кор оид ба бақайдгирии шаҳрвандони бекор, роҳбари мақомоти давлатии шуғли аҳоли ба зимма дорад.

30. Шахсоне, ки тартиби муқарраргардидаи бақайдгирии шаҳрвандони бекорро вайрон мекунад мутобиқи қонунгузории Ҷумҳурии Тоҷикистон ба ҷавобгарӣ кашида мешаванд.